

दिवाणी न्यायाधीश (क.स्त.) व न्यायदंडाधिकारी,
प्रथम वर्ग यांच्या इंडक्शन ट्रेनिंगसाठी अनुदान
उपलब्ध करून देण्याबाबत.

महाराष्ट्र शासन

विधी व न्याय विभाग

शासन निर्णय क्रमांक-जेओटी-१००६/४७/(२)-नऊ
मंत्रालय, मुंबई-४०० ०३२, दिनांक ७ सप्टेंबर, २००६

पहा - १) प्रबंधक निरीक्षणे, उच्च न्यायालय (अ.शा.) मुंबई यांचे पत्र क्रमांक अ-५५०५/६८/१३०/ दिनांक २५.४.२००६
२) विधी व न्याय विभाग शासन निर्णय क्रमांक -जेओटी १००६/४७/(२)/नऊ, दिनांक २९ जून २००६.

प्रस्तावना- सन २००६-०७ या वर्षात नव्याने नियुक्त करावयाच्या २५० दिवाणी न्यायाधीश (क.स्त.) व न्यायदंडाधिकारी, प्रथम वर्ग संवर्गातील उमेदवारांना व यापूर्वी नियुक्त करण्यात आलेल्या ६ न्यायिक अधिकाऱ्यांना प्रशिक्षण (इंडक्शन ट्रेनिंग) देण्याकरिता अनुदान उपलब्ध करून देण्याचा प्रस्ताव शासनाच्या विचाराधीन आहे. यापूर्वी उपरोक्त संदर्भ क्रमांक २ च्या शासन निर्णयान्वये २५६ उमेदवारांपैकी, नियुक्ती करण्यात आलेल्या ५३ उमेदवारांना "वाल्मी" औरंगाबाद येथे प्रशिक्षणासाठी (इंडक्शन ट्रेनिंग) देण्यासाठी दरडोई रु. १५,०००/- या प्रमाणे येणारा रु. ७,९५,०००/- (रु. सात लक्ष पंचाणव हजार फक्त) एवढा खर्च करण्यास एक विशेष बाब म्हणून, न्यायिक अधिकारी प्रशिक्षण संस्था नागपूर, यांना प्राधिकृत करण्यात आले होते. व सदर खर्च पुरवणी मागणीद्वारे उपलब्ध होणाऱ्या अनुदानात समायोजित करण्याबाबत कळविण्यात आले होते. आता पुरवणी मागणीद्वारे अनुदान उपलब्ध झाले असून, निधी मुक्त करण्यात वित्त विभागाने मान्यता दिली आहे.

शासन निर्णय - सन २००६-०७ या वर्षात नव्याने नियुक्त करावयाच्या २५० दिवाणी न्यायाधीश (क.स्त.) व न्यायदंडाधिकारी, प्रथम वर्ग संवर्गातील उमेदवारांना व यापूर्वी नियुक्त करण्यात आलेल्या ६ न्यायिक अधिकाऱ्यांना प्रशिक्षण (इंडक्शन ट्रेनिंग) देण्याकरिता दरडोई रु. १५,०००/- या प्रमाणे येणाऱ्या रु. ३८,४०,०००/- (रु. अडतीस लक्ष चाळीस हजार फक्त) एवढ्या खर्चास याद्वारे मान्यता देण्यात येत आहे.

यापूर्वी उपरोक्त पहा येथील क्रमांक २ च्या शासन निर्णयान्वये, ५३ उमेदवारांना "वाल्मी" औरंगाबाद येथे प्रशिक्षण (इंडक्शन ट्रेनिंग) देण्यासाठी उपलब्ध करून दिलेली रु. ७,९५,०००/- (रु. सात लक्ष पंचाणव हजार फक्त) एवढी रक्कम सदर मंजूर तरतूदीतून समायोजित करण्यात यावी.

यावरील खर्च "मागणी क्रमांक जे-१, २०१४, न्यायदान, १०५ दिवाणी व सत्र न्यायालये (०३) (०१) न्यायिक अधिकारी प्रशिक्षण संस्था (संकेतांक क्रमांक २०१४ ०२० ७) ०५ कार्यालयीन खर्च" या लेखाशिर्षाखाली खर्ची टाकण्यात यावा व तो सुधारित मासिक खर्च विवरणाप्रमाणे खर्च करण्यात यावा.

हा शासन निर्णय वित्त विभागाच्या अनौपचारिक संदर्भ क्र. ५६९/०६/व्यय-६, दिनांक ५/९/२००६ अन्वये त्या विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(स. म. रत्नाकर)

सह सचिव

प्रति,

प्रबंधक (निरीक्षणे) उच्च न्यायालय(अ.शा.)मुंबई (पत्राने),
संचालक, न्यायिक अधिकारी प्रशिक्षण संस्था, नागपूर
महालेखापाल-एक (लेखा व अनुज्ञेयता), मुंबई,
महालेखापाल-एक (लेखा परीक्षा), महाराष्ट्र, मुंबई,
महालेखापाल- दोन (लेखा व अनुज्ञेयता), महाराष्ट्र, नागपूर,
महालेखापाल-दोन (लेखा परीक्षा), महाराष्ट्र, नागपूर,
जिल्हा कोषागार अधिकारी, नागपूर,
वित्त विभाग/ व्यय-६,
विधी व न्याय विभाग कार्यासन-२३, २४ व २५/ निवडनस्ती